

# قرآنی نگاہ میں تاریخ کا مقام

یہ مقالہ ڈاکٹر غلام محمد صاحب، خلیفہ و مجاز علامہ سید سلیمان ندوی نے تھماضرات قرآنی کے خصوصی اجلاس منعقدہ اکتوبر ۸۳ء میں پیش کیا۔

تاریخ کے مطالعہ میں عام طور پر مسلمانوں کی بے اعتنائی کا یا تو یہ عالم رہا کہ اس کو دینی نصاب خارج رکھا گیا اور علمائے دین اس کے شغل کو اپنے لئے کمرِ شان سمجھتے رہے یا پھر وہ وقت آیا کہ ایک طبقہ نے اس کی طرف توجہ کی تو اس کے درجہ کو بڑھا کر دینی مسلمات کے پرکھنے میں حجت و براہان کے رتبہ تک پہنچا دیا۔

اگر غفلت سے باز آیا جفا کی تلافی کی بھی ظالم نے توکس کی اس افراط و تفریط سے بچنے اور تاریخ کے صحیح مقام اور اس کی افادیت کے دائرہ کی تعیین کے لئے ہم قرآن پاک ہی سے رجوع کرتے ہیں کہ وہ تَبَيَّنَّا لَكُمُ الْكِتَابَ لِيُخْلِيَ شَيْئِي وَهُدًى وَرَحْمَةً دُخُلَ (۸۹) کی صفت سے متصف ہے۔

قرآن کو صحیفہٴ تاریخ نہیں مگر اس میں اہم سابقہ کے حالات، ان کے عروج و زوال کے اسباب اور خود ان واقعات کے ذکر کرنے کی غرض و غایت کو باوجہ واضح کیا گیا ہے۔ یہ کیسے ممکن ہے کہ وہ اسلام جس کی دعوت اس ادعائے استعجری ہو کہ لِيُظْهِرَ عَلَى الدِّينِ صُحُبَهُ (التوبہ ۳۲) اور جس کے داعیوں کو یہ حکم ملا ہو کہ وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ كُلُّهُ لِلَّهِ (سورہ انفال ۳۹) اس کی کتاب ہدایت میں جینے کے گر اور مرنے کے اسباب کی گرہ کشائی نہ کی گئی ہو، اسی لئے ہماری کوشش ہے کہ ہم اسی شمع ہدایت کو لے کر تاریخ کے مقام کا تشخص دریافت کریں اور افراط و تفریط سے بچ کر نقطہ اعتدال پر قائم رہ سکیں۔ اَللّٰهُمَّ ارِنَا الْحَقَّ حَقًّا وَّارِنَا الْبَاطِلَ بَاطِلًا

اہمیت | تاریخ کی اہمیت کے لئے قرآن پاک میں اور آیتیں موجود نہ بھی ہوتیں تو صرف اس اہمیت کی بنا پر ہی تاریخ کی اہمیت کے اظہار کے لئے نہایت کافی تھا۔ وَالْعَصْرِ

کا مفہوم ہی یہ ہے کہ "زمانہ کی خود اپنی داخلی حقیقت و تصور اور دن رات کے خارجی تجربات و مشاہدات" انسانی کی غور و فکر نقطہ تاکید کی قرار پا رہے ہیں۔ صاحب روح المعانی نے حضرت علی کرم اللہ وجہہ سے العصور کے معنی "نواصب الدهر" ہی کے نقل کئے ہیں یعنی تاریخ روزگار یا حوادث زمانہ۔ مگر قرآن پاک نے محض اس قسم یا شہادت ہی پر بس نہیں کیا بلکہ تاریخ کی اہمیت جتانے کے لئے تاریخ دانی اور تاریخ بیانی کی تاکید ہر مبلغ دین کو کر دی کہ وَذَكِّرْ لَهُمْ بِآيَاتِهِمُ اللَّهُ۔ (ابراہیم ۵)

حضرت عبداللہ ابن عباس رضی اللہ عنہما نے فرمایا کہ "آیات اللہ" سے مراد حق تعالیٰ کے انعامات اور اس کی طرف سے آئیوالے ابتلاآت ہیں۔ دوسری جگہ انہیں نے اور مقاتل، الریج اور ابن ربیع کے صاحب ساق فرمادیا کہ اس سے مراد اہم سالقہ کے واقعات ہیں اور علامہ زنجیزی کا ارشاد ہے کہ اہل عرب اس لفظ کا استعمال ہی "وقائع" جس کو ہم اپنی بولی میں تاریخ کہتے ہیں، کے لئے کرتے ہیں۔ لہذا اب تاریخ کی اہمیت بلا تاویل ثابت ہو گئی، ایک اور جگہ قرآن مجید میں تاریخ پر توجہ رکھنے کی تاکید اس انداز سے فرمائی گئی ہے کہ تِلْكَ الْآيَاتُ نَسَدُ لَهَا بَيْنَ النَّاسِ ہم عزت و کبریت کے دلوں کو لوگوں میں ادلتے بدلتے رہتے ہیں۔

یعنی قرآن پر ایمان رکھنے والے اس بات کو سمجھیں کہ یہ عروج و زوال کسی اندھیری بھری "مشیت تاریخ" کا اثر نہیں بلکہ اس کے بندھے ٹکے ربانی ضوابط ہیں، جن کو سمجھ کر مسلمان زوال سے محفوظ اور عروج سے ہمکنار ہو سکتے ہیں۔

ایک دوسرے مقام پر قرآن پاک نے تاریخی آثار کی تلاش و تحقیق اور ان میں غور و فکر کر کے عبرت حاصل کرنے کی ایک ترغیب دلائی ہے، ارشاد ہے۔ فَدَسِمْوْا فِي الْأَرْضِ فَانظُرُوْا كَيْفَ كَانَ عَاقِبَةُ الْمُكَذِّبِيْنَ (آہ عمران)

بہر کیف تاریخ کی اہمیت قرآنی نگاہ میں معلوم ہو چکی، اب ذرا یہ سمجھتے چلیں کہ قرآن پاک کا تاریخی اسلوب کیا ہے اور کیوں ہے؟

اسلوب قرآنی کی حکمت | قرآن چونکہ اصلاً صحیفہ تاریخ نہیں ہے، اس لئے تاریخ عالم کا احاطہ اس کے ذمے نہیں۔ اس میں تو صرف اطراف عرب

کے چند پیغمبروں اور "بیس تیس اقوام و اشخاص سے زیادہ کا تذکرہ نہیں" اور یہ تذکرہ بھی مثلاً قوم عاد و ثمود یا قوم لوط و بنی اسرائیل کا تفصیل بیان نہیں بلکہ ان کے جستہ جستہ واقعات جن کے وقوع کے نہ ماہ و سال کا تعین ہے نہ جن کے بیان میں تاریخی ترتیب ملتی ہے البتہ ان قوموں کے بناء اور بگاڑ اور عزت و نکبت کے ظاہری اسباب اور معنوی علل کو جا بجا بیان کیا گیا ہے۔ قرآن پاک نے یہ اسلوب تین وجہ سے اختیار کیا ہے، ایک تو اس لئے کہ لوگ اس کو "ہدایت" و "قرآن" کے بجائے تاریخ کی کتاب نہ سمجھ بیٹھیں اور دوسرے اس لئے کہ اگر اس میں تعین سن و سال کے ساتھ واقعات مندرج ہوتے تو یہ جزئیات بھی لازمہ ایمان بن جاتیں جس کا کوئی نفع تذکرہ آخرت اور اصلاح حال میں حاصل نہ ہوتا، اب یہ اسلوب بیان خود اس امر کی دلیل محکم بن گیا کہ ان واقعات سے قرآن کا مقصود صرف تذکرہ ہے بنائے رکھنا چاہیے، یہاں اس کی افادیت ہے، تیسری حکمت اس اسلوب کی یہ معلوم ہوتی ہے کہ قرآن اپنے پڑھنے والوں کے ذہن میں اس بات کو راسخ کرنا چاہتا ہے کہ اس کا منشاء ان تاریخی اجزاء کے بیان سے یہ ہے کہ ان واقعات سے متعلق کر کے جو اسباب و علل ظاہری ہوں کہ معنوی، بے نقاب کئے گئے ہیں ان پر مسلمانوں کی نظر مرکوز رہے اور اسباب علل کی اس دنیا میں وہ ان سے غفلت برت کر خسارے میں نہ پڑ جائیں، ہمارے اس خیال کی تائید میں قرآن پاک کا یہ انتباہ کافی ہے کہ:

إِنَّ اللَّهَ لَا يُغَيِّرُ مَا بِقَوْمٍ  
حَتَّى يُغَيِّرُوا مَا بِأَنْفُسِهِمْ

(الرعد) نہیں بدل لیتی

اس ضمن میں یہ نکتہ بھی ذہن میں محفوظ کر رکھنے کے لائق ہے کہ جس طرح آیات قرآنی کے مطالب اور مضامین ان کے شان نزول سے متعلق ہو کہ محدود و محصور نہیں ہو جاتے بلکہ شان نزول کا علم صرف اعانت فہم کا فائدہ رکھتا ہے، اسی طرح قرآن پاک نے جن جن پیغمبروں قوموں، بستیوں یا ادارے سے متعلق کر کے اجتماعی عروج و زوال کے اسباب و علل بیان کئے

ہیں وہ بھی ان واقعات سے متعلق ہو کر قتی اور محدود نہیں ہیں بلکہ ان میں آفاقیت اور دوام کی شان ہے اسی لئے ان کا معلوم کرنا اور رہتی دنیا تک برتنا ضروری ہے۔ مثلاً مسلمانوں کی حیات اجتماعی کے لئے صرف یہی کافی نہیں وہ نماز روزہ، حج، زکوٰۃ کے پابند رہیں بلکہ قومی بقا اور سر بلندی کے لئے قرآن اس بات کو ضروری ٹھہراتا ہے کہ انہیں 'الغائی و اتحاد'، 'الغائی وایشاء' وحدت مطلب، جوش جہاد اور ذلوانہ اعلائے کلمۃ اللہ کی روح کا فرما رہے، وہ ظاہری اسباب سے بے اعتنائی نہ رہیں مگر اسباب پر بھروسہ کے بجائے ذات حق پر تکیہ رکھیں، اس تعلیم جامع سے قرآن پاک بھرپور ہے، مثال کے لئے سورہ الغال کی کٹھنوں اور باستھوں آیات کے دو اجزاء پیش ہیں، حکم ربانی ہے:

وَأَعِدُّوا لَهُمْ مَا اسْتَطَعْتُمْ مِنْ  
قُوَّةٍ ۚ وَمِنْ رِبَاطٍ وَخَيْلٍ مُّتْرَفِينَ  
بِهِ عِدُّوا لِلَّهِ وَعِدُّوا لَهُمْ  
أَخْبَرْتُمْ مِنْ دُونِهِمْ

اپنی استطاعت بھر جو کچھ جمع کر سکو مہیا رکھو  
سامان حرب اور پلے ہوئے گھوڑے تاکہ  
اس کے ذریعہ اللہ کے اور تمہارے دشمن  
اندو دوسرے اعداء پر دھاک بیٹھ جائے۔

آگے فرمایا:

وَأِنْ جَاءَهُمُ السَّلَامُ فَاْجْعَلْهُمَا  
وَتَوْكَلْ عَلَى اللَّهِ  
حاصل مطلب یہ ہے کہ اگر جینا ہے تو تہمیر و توکل کو ایک ساتھ لے کر چلنا ہو گا۔  
طرہ چارہ کن پس تکیہ بر جبار کن

قرآن کے نظریہ تاریخ کی وسعت | اس کے باوجود کہ قرآن کا اسلوب تاریخ کا تفصیلی بیان نہیں ہے پھر بھی اس کے نظریہ تاریخ کے

وسعت کو کوئی غیر نہیں پہنچ سکتا۔ اسوالڈ اسپننگر (OSWALD SPENGLER) نے جو یورپ کے مادی انقلاب سے متاثر تھا ہر دور کو ایک وجود عضوی (ORGANISM) قرار دے کر اس پر تمدن کے عروج و زوال کے اصول وضع کئے، ہیگل نے ذرا کچھ اپنی ہونے کی کوشش کی، اس نے تاریخی ارتقاء کو ایک ایسا جدلی عمل (Dialectical Process) قرار دیا جس کی محرک "روح عالم" (World spirit) کو قرار دیا اور کہا کہ یہی روح عالم اپنے ارتقاء کے لئے دنیا میں سب کچھ کر رہی ہے اور تاریخی شخصیتیں

ہیں وہ دراصل روح عالم کے ہاتھ میں کٹھ پتلیوں کی حیثیت رکھتی ہیں اور وہ انہیں اپنے حصول مقصد کے لئے کام میں لاتی رہتی ہے بلکہ خود یہ روح عالم کیا ہے؟ اس کی حقیقت نامعلوم ہی رہی۔ بہر حال پھر کارل مارکس نے ایک نظریہ تاریخ پیش کیا جس طرح سیگنڈ فرائینڈ کے ہاں سارے جذبات انسانی اور ان کی نمود کے آثار کا پرکار "جنس" کے نقطہ پر گھوم کر دائرہ حیات بناتا ہے، اسی طرح کارل مارکس کے ہاں حیات انسانی کی ساری سہاٹی کا محرک محض "پیٹ" ہے۔ اس لئے اس نے مہیگل کے جدائی عمل کی بنیاد مادیت میں بھی محض معاش پر رکھ کر نظریہ تاریخ پیش کیا جس کی تعریف ایجنز نے یوں کی کہ مارکس نے انسانی تاریخ میں اس قافلوں کو معلوم کیا اور ایسی بدیہی حقیقت کا پتہ لگایا جو نظری جتنوں میں گم ہو کر رہ گئی تھی — ایک بے بسر کی دوسرے جسم نظر اس کے سوا اور تعریف کر بھی کیا سکتا تھا، ورنہ مارکس کی یافتہ حقیقت اگرچہ اس طرز کے ہو اور کیا کہا جاسکتا ہے

چوں ندیدند حقیقت رہ افسانہ زدند

تاریخ کا سچا اور سچت بخش نظریہ قرآن اور صرف قرآن نے پیش کیا ہے، وہ انسانی تاریخ کے ابتدائی سرے کے مادیات میں نہیں بلکہ عالم ارواح میں پہنچا ہوا اور تخلیق انسانی کے مرحلہ اول سے جڑا ہوا دکھلاتا ہے، ارشاد قرآنی ہے:۔

وَإِذْ قَالَ رَبُّكَ لِلْمَلٰٓئِكَةِ اِنِّیْ جَاعِلٌ فِی الْاَرْضِ خَلِیْفَۃً  
وہ وقت قابل ذکر ہے جب تیرے رب نے فرشتوں سے کہا کہ میں زمین میں ایک خلیفہ بنانے والا ہوں۔ (البقرہ ۳۰)

اور فرمایا:

فَاِذَا سَوَّیْتُهُ وَنَفَخْتُ فِیْہِ مِنْ رُّوحِیْ نَفَعُوْا لَکُمْ سَاجِدُوْنَ  
جب میں اسے پورا بنا چکوں اور اس میں اپنی روح پھونک دوں تو تم سب اس کے آگے سجدہ میں گر جانا۔ (الحجرہ ۲۹)

پھر جب وہ خاکی پتلا جیتا جاگتا آدم بن گیا اور اپنی ذریت کے ساتھ اس نے اسی عالم ارواح میں بزم سجداتی تو خالق مالک نے سب سے پوچھا: "اَلَا اَنْتَ بِرَبِّکَہٗ؟" (کیا

تو نے بیگل: "فلسفہ تاریخ"

میں تمہارا رب نہیں ہوں؟ تو بھری بزم سے نعرۂ شوق بلند ہوا "بَلٰی شَهِدْنَا"  
(اعراف، ۸۱) کیوں نہیں، آپ ہی ہمارے رب ہیں اور ہم اس پر گواہ۔

اس طرح توحیدِ خالص کو ارتقاء کے تاریخی انسانی کا نقطہ آغاز اور قوت محرکہ بنایا گیا اور قرآن نے بتلایا کہ "روحِ عالم" نہیں بلکہ "روحِ حق" اور "مشیتِ تاریخی" نہیں بلکہ "مشیتِ حق" سارے دائرہ امکان میں جاری و ساری اور کار فرما ہے اور اسی لئے حق کی اطاعت اور مرضی حق پر پوری زندگی کو وقف کر دینا حیاتِ انسانی کی کامرانی ہے۔ پھر یہ بھی بتلادیا کہ مادی اسباب و علل کا جو جال پھیلا ہوا نظر آتا ہے اس کے پیچھے مبنوی اسباب و علل بھی ہیں جو زیادہ مؤثر اور قوی ہیں اور تاریخی ارتقاء میں ان کا زیادہ دخل ہے۔ مثلاً سورۃ اعراف میں بنی اسرائیل کو خطاب کر کے ارشادِ ربّانی ہے۔

وَلَوْ اَنَّ اَهْلَ الْاَرْضِ اٰمَنُوْا  
وَالْقَوَّةَ لَفَتَحْنَا عَلَيْهِم بَرَكَاتٍ  
مِّنَ السَّمَاءِ وَالْاَرْضِ وَلَٰكِن  
كَذَّبُوْا فَاَخَذْنَا هُمْ بِمَا  
كَانُوْا يَكْسِبُوْنَ

اگر بستیوں کے لوگ ایمان لاتے اور  
تقویٰ اختیار کرتے تو ہم ان پر آسمان و زمین  
سے برکتوں کے دروازے کھول دیتے  
مگر انہوں نے جھٹلایا۔ لہذا ان کے  
اعمال کے بدلے میں ہم نے انہیں

(الاعراف: ۹۶) پکڑ لیا۔

اس تفصیل سے معلوم ہوا کہ قرآن پاک مادہ کو روح سے متعلق اور دنیا کو آخرت سے مربوط کر کے انسانی فلاح و بربادی کے اسباب و علل کو بیان کرتا اور تاریخی سازگی میں ان کو ذیل قرار دیتا ہے۔ اور یہ صرف اسلام ہی کا طغرائے امتیاز ہے کہ یہاں فرد و اجتماع کا وہ امتزاج رکھا گیا ہے جس میں اجزائے مختلفہ اپنی انفرادیت میں نہیں بیٹھتے۔ تاریخی استفادہ کا دائرہ

میں محصور رکھنا چاہتا ہے، سورۃ سہ میں قوم نوح، عاد، ثمود، فرعون، قوم لوط اور اصحابِ اسیکہ کی طغیاں شعاری کے مختصر ذکر کے بعد حضرت داؤد و سلیمان علیہما السلام کے واقعات کا قدرے تفصیلی ذکر آیا ہے۔ مگر قہر و مہر کے مستوجب ان لوگوں کے قصص کا ذکر کرنے سے پہلے ہی ذہنِ انسانی میں یہ بات بٹھادی گئی ہے اور قسم سے اس کو نوکد

کر دیا گیا ہے کہ :-

صَاحِبُ الْقُرْآنِ ذِي الذِّكْرِ  
صَحیح قسم ہے قرآن کی جو نصیحت  
کرنے والا ہے۔

اور پھر ختم پر بھی مزید اس حقیقت کو راسخ کر دیا گیا ہے کہ

إِنَّ هُوَ إِلَّا ذِكْرٌ لِلْعَالَمِينَ  
یہ قرآن تو ایک نصیحت نامہ ہے تمام  
جان والوں کے لئے

اور دیکھئے قرآن پاک میں سورہ یوسف ہی وہ سورہ ہے جس میں ایک پیغمبر کے حالات بچپن سے آخر عمر تک تفصیل سے بیان کئے گئے ہیں اور اس تفصیل کے دوران نفس انسانی کی آمادگی اور اس سے بے دنیا ہونے والی خرابیاں، اللہ کی طرف سے آزمائش پر آزمائش اور اس میں مروجہ آگاہی یا مروجی اور اس پر بتائی انعامات کا بطور سب ہی کچھ آگیا ہے، مگر اس سب کا حاصل آخر میں یہ بتلایا گیا ہے کہ:

لَقَدْ كَانَ فِي قَصَصِهِمْ عِبْرَةٌ  
لِّأُولِي الْأَلْبَابِ (یوسف: ۱۱۱)  
تحقیق کہ اگلے لوگوں کے واقعات میں  
اہل عقل کے لئے عبرت کے سامان ہیں۔

پس معلوم ہوا کہ تاریخ دانی کا حاصل قرآن یہ چاہتا ہے کہ سبق آموزی اور عبرت پذیری رہے۔ اسی منشا کی تائید میں بے شمار آیتوں کے منجملہ ایک آیت ہے جو سورہ ہاسے پرفہ  
رِءُومَ، مَوْمِنَ، الْفَعَالِ اور مَلَائِکَتِهِ میں دہرائی گئی ہے اور وہ یہ ہے -

فَيَنْظُرُوا كَيْفَ كَانَ عَاقِبَةُ  
الَّذِينَ مِنْ قَبْلِهِمْ -  
دکاش، انہیں ان لوگوں کا انجام نظر آتا جو  
ان سے پہلے گزر چکے۔

اس سے بھی یہی بات معلوم ہوئی کہ تاریخ کا اصل فائدہ عبرت حاصل کر کے اپنی زندگی کو  
بربادی سے بچانا ہے۔

**بلند حوصلگی کا قیام** | تاریخ کے مذکورہ فائدہ کے علاوہ اس کی ایک اور افادیت کی  
مراحت بھی ہمیں قرآن پاک میں ملتی ہے اور وہ یہ ہے کہ اس  
سے اہل قوم و ملت میں بلند حوصلگی اور بہت و عزیمت کے قیام کا فائدہ بھی اٹھانا چاہیے۔  
سورہ ہود میں پیغمبر خاتم صلی اللہ علیہ وسلم سے کہا جا رہا ہے -

وَكَلَّا تَقْصُصَ عَلَيْنَا مِنْ أَنْبَاءِ  
الرُّسُلِ مَا نَنْتَفِعُ بِهِ فَوَا دَعَا  
دائے محمد اور پیغمبروں کے حالات جو ہم تم سے  
بیان کرتے ہیں ان سے ہم تمہارے دل کو ثابت

وَجَاءَكَ فِي هَذِهِ الْحَقُّ ذَرِّهُنَّ  
مَوْعِظَةً وَذَكْرًا لِلْمُؤْمِنِينَ  
مستحکم کرتے ہیں اور ان نفس میں تمہارے  
پاس حق پہنچ آیا اور یہ مومنین کے لئے  
نصیحت و عبرت ہے۔ (ہود : ۱۰۰)

اس آیت میں "مَا تَنْتَبِهُ بِهِ فَوَادَكَ" کا افادہ بہت توجہ طلب ہے۔ سلام کے شاندار ماضی کی یاد اہل اسلام کی رگوں میں عزم نو کی لہر یقیناً آج بھی دوڑا سکتی ہے اور ان کی گرا دھک کے اوپر کو نگاہوں میں لانا عبرت اور حیثیت دینی کی بیداری کا محرک بن سکتا ہے۔ بس یہ حدود ہیں تاریخ کی افادیت کے اور یہی اوج ہے اس کے رتبہ کا، اس سے آگے تاریخ کو دین کے مساوات کے مقابل لانا اور تاریخ پر حقائق دینی کو پرکھنا، یہ قرآن نافی کا نتیجہ ہے۔

تاریخ کو دین میں حیثیت درجہ حاصل نہیں | کبھی بھی حاصل نہیں ہو سکا اور نہ ہو سکتا

ہے۔ مشاہدہ کی غلطی، زاویہ نگاہ کا فرق، قیاس کی انفرادیت وغیرہ ایسے عوامل ہیں کہ ایک ہی واقعہ جم غفیر کی نگاہوں کے سامنے ظہور پذیر ہو سکتا ہے اور بیان کرنے والوں کی تعبیرات مختلف ہو جاتی ہیں، ہمارے دور کے قریبی حوادث میں گاندھی جی کی موت، بہادر یار جنگ اور لیاقت علی خان کی شہادت یا سیدر آباد کا سقوط اور ہندوستان کی تقسیم اور دو سلطنتوں کا الگ الگ قیام بد ظاہر نہایت بدیہی واقعات ہیں، لیکن ان موضوعات پر جو تاریخیں لکھی گئی ہیں، ان میں تعبیرات کا فرق محرکات کے تعین کا اختلاف، ذمہ داری کا الزام اور تحجیب کا سہرا باندھنے میں اہل قلم کس قدر مختلف ہو گئے ہیں بھر جوابات آج کی تاریخ کی سب سے وہی صدیوں پہلے کے حوادث کی تاریخ کی ہے شہادت عثمان ذوالنورین ہو یا نسب خلافت علی مرتضیٰ، جانشینی یزید بن معاویہ ہو یا شہادت حسین ابن علی وغیرہ وغیرہ، ان میں سے کسی عنوان کے مؤرخانہ بیانات کو قطعیت کا درجہ کہاں حاصل ہے؟ اسی لئے حکیم الامتہ مولانا اشرف علی تھانویؒ نے فرمایا کہ "تاریخ بھی کوئی حجت ہے؟ تاریخ کا اعتبار ہی کیا۔ اگر کوئی تاریخ کو دلیل صریح کے مقابلہ میں پیش کرے گا تو ہم سے سے کہیں گے کہ اس کی کیا دلیل ہے کہ تاریخ صریح ہے یہ

خیر یہ تو عسفی دلیل ہوئی، ہم کو تو قرآن پاک ہی سے تاریخ کی بے اعتباری کا سبب معلوم کرنا ہے۔ دیکھئے حضرت موسیٰ علیہ السلام، فرعون کے دربار میں داعیِ حق بن کر پہنچے ہیں، فرعون ان سے پہلا سوال ربوبیت مطلقہ کے بارے میں کرتا ہے اور اس کا جواب پاکر بلا حرجاً تہرید و دوسرا سوال کرتا ہے جو سورۃ طہ کی اکادہ میں آیت میں یوں نقل ہوا ہے۔

قَالَ فَمَا بَالُ الْقُرُونِ الْأُولَىٰ؟  
 بولا، پھر کیا حقیقت ہے پہلی نسلوں اور قوموں کی؟

مطلب یہ ہے کہ ذرا کچھلی تاریخ کے چند اوراق قطعیت کے ساتھ سنائیے۔ حضرت موسیٰؑ یہ حکمائہ جواب دیتے ہیں: قرآن نے اپنی شہادت کے ساتھ اس کو نقل کیا ہے کہ:  
 قَالِ عَلَيْهِمُ عَذَابٌ عَظِيمٌ  
 بولے، اس کا علم میرے رب کے پاس  
 كِتَابٌ لَا يَضِلُّ رَبِّيْ وَلَا يَنْسِيْ  
 ایک نوشتہ میں محفوظ ہے۔ میرا رب نہ بھولتا ہے اور نہ بھولتا ہے۔

معلوم ہوا کہ حق تعالیٰ کے علم قدیم میں چونکہ بہک جانے اور بھول چوک کا احتمال محال عقلی ہے۔ اس لئے ان کی بات اٹل ہے اور چونکہ اس کے سوا ہر غیر میں یہ قباحیت موجود و مشاہدہ ہے اس لئے کسی غیر کی بات پائدار اور لائقِ اعتبارِ کامل طور پر ہو ہی نہیں سکتی۔ لہذا تاریخ کو قطعیت کا رتبہ نہیں مل سکتا اور اس بے اعتباری کے نقص کے ساتھ اس کو دین کی دلیل قطعی کے مقابل لانا محض اپنی فہم و فراست کا مذاق اڑانا ہے۔ علامہ ابن خلدون نے اس آیت پاک سے استشہاد کے بغیر ہی تاریخ کی بے اعتباری اور اس میں جھوٹ سچ کی آمیزش کے چھ اسباب اپنے ”مقدمہ“ میں بیان کئے ہیں، یہ اور اس نہج کے اور جتنے اسباب معلوم کئے جاسکیں وہ سب قرآن پاک کے لفظی بلیغ اظہار سے باہر نہیں ہو سکتے۔ یورپین مؤرخین کے اعلانے تاریخی کا سب سے بڑا سبب کتبات اور آثار ہیں، مگر یہ بھی قطعی ہو نہیں سکتے، اس کی وجہ صاحبِ صحیح السیر (ابوالبرکات مولانا عبدالرؤف دانا پوری) نے اپنے قیمتی مقدمہ میں خوب بیان کی ہیں۔ کہ ”یورپ نے تاریخ اُم کی تحقیق کا ایک جدید طریقہ جاری کیا ہے یعنی کتبات و آثار وغیرہ سے مختلف ملکوں کی تاریخ مرثبہ کر رہے ہیں، ایسی مرثبہ کردہ تاریخ کا جہاں شرائط

سے تعلق ہو، وہاں بالکل اعتبار کے قابل نہیں ہیں، اگرچہ اس کو صحیح معلومات کا بہت قوی ذریعہ سمجھا جاتا ہے، اس کے کئی وجوہ ہیں۔ اول یہ کہ اس کا انتظام زیادہ تر ایسے ہاتھوں میں ہے جو اصولاً مذہب ہی کے خلاف ہیں، دیم کتبات و آثار کو اس طریق تحقیق کی بنیاد قرار دی جاتی ہے مگر اس بنیاد پر فرضی اور قیاسی نتائج کی ایک عمارت تیار کر لی جاتی ہے۔ اور قیاسات میں ہمیشہ تغیر و تبدل ممکن ہے، سویم کتبات و آثار جس پر اس عمارت کی بنیاد ہوتی ہے اس میں بہت دھوکا ہو سکتا ہے، پہلے ہم جدید کتبات اور جدید آثار کا دریافت کرنا دوات اور شہرت کا بہت بڑا ذریعہ ہے اس لئے جدید معلومات حاصل کرنے میں بہت کچھ کارستانیاں کی جاتی ہیں۔

پس اس واضح ہو گیا کہ عقلاً تاریخ میں قطعیت اور صداقت کامل کی صفت نہ کوپائی جاسکتی ہے نہ قرآن ہی اس کو "دینی حجت" کے درجہ میں قبول کرتا ہے۔ قرآن پاک کی نگاہ میں تاریخ گو بہت اہم چیز ہے اور اس کی طرف سے انماض ضرر رساں ہے مگر اس کی افادیت کا دائرہ تذکرہ درس عبرت، اجتماعی امور میں عبرت و زوال کے اصولوں کی تلاش، بلذوصلگی، حمیت ملی اور سنگینی معزم کے قیام کو محیط ہے اگر تاریخ کے مقام کا یہ قرآنی تعین و مشخص اپنوں کی نگاہ میں روشن رہتا تو گذشتہ تیرہ سائے تیرہ صدیوں میں جتنا لطیف شیعیت اور ناصبیت نے پیدا کیا ہے یا آج بھی دستہ یانادانستہ طور پر اچھے اچھے بظاہر غیر شیعہ اور غیر ناصبی ذی علم اہل قلم کے ہاتھوں نکلتا ہی چلا جا رہا ہے اور اس کی وجہ سے عظمت صحابہ، ناموس اہلبیت، بلکہ غور سے دیکھئے تو کارنامہ نبوت اور صداقت اسلام تک مشتبہ ہو کر رہ گئی ہے، ظہور میں نہ آتا اور اساس ملت ڈھک کر دھ نہ گئی ہوتی۔ اور ساتھ ہی ساتھ دوسری طرف یہ بھی نہ ہوتا کہ تاریخ سے بے التفاتی کے سبب ہمارے لائق فخر علمائے کرام خصوصاً مفسرین عظام سے بعض ضمنی و ذیلی ہی نوعیت کی سہی، تاریخی اور جغرافیائی غلطیاں جو تفاسیر و تصانیف میں درج ہو گئی ہیں ان کو پڑھ کر اہل استشراق کو خندہ زنی کا موقع ملتا اور نہ ان تسامحات کو طشت از باہم کر کے وہ ہمارے علماء کی ساری کاوش علمی کو عام مسلمانوں خصوصاً انگریزی تعلیم یافتگان کی نگاہ میں بے وقعت و ناقابل التفات ٹھہرا سکتے،

طہ ایں قد گفتیم باقی فکر کن!